

## सोलर एम्बेसडर वर्कशॉप एवं यात्रा

महात्मा गॉधी को वैश्विक आदर्श मानकर संयुक्त राष्ट्र संघ ने 2 अक्टूबर 2019 को बापू की 150वीं जन्म जयंती को विश्व अहिंसा दिवस के रूप में मनाना तय किया तथा पर्यावरण पर ग्रीन गैसों के प्रभाव को देखते हुए ऊर्जा के परम्परागत स्रोतों को बढ़ावा देने के लिए वैश्विक सौर ऊर्जा यात्रा का आयोजन किया गया जिसके अन्तर्गत सारे विश्व के बच्चों ने सौर ऊर्जा के विकल्पों को अपनाकर उन्हें दैनिक जीवन में बढ़ावा देने के उद्देश्य से सोलर एम्बेसडर वर्कशॉप आयोजित करने के निर्देश दिये।

इस कार्यक्रम के अंतर्गत भारत देश में भी स्कूली छात्र-छात्राओं में बड़े पैमाने पर बढ़-चढ़ कर इस कार्यक्रम में अपनी रचनात्मक सहभागिता दर्ज की।

पश्चिम रेलवे के रतलाम मंडल स्थित पश्चिम रेलवे उच्चतर माध्यमिक विद्यालय, रतलाम के छात्रों ने भी इस वर्कशॉप में अपनी सहभागिता दर्ज कर लगभग 25 सोलर लैम्प एसेम्बल कर बनाया तथा विद्यालय से मंडल रेल प्रबंधक कार्यालय रतलाम तक पदयात्रा कर सौर ऊर्जा को ऊर्जा के विकल्प के रूप में अपनाने का संदेश दिया।



मंडल रेल प्रबंधक महोदय श्री आर0एन0 सुनकर ने बच्चों के इस नवाचार को सम्मान देकर उनके हौंसले को बढ़ाया तथा वर्कशॉप में सम्मिलित शिक्षक एवं छात्रों का मुँह मीठा करवाकर खुशी प्रकट की। श्री सुनकर ने इस यात्रा से खुश होकर छात्रों को पुरस्कृत भी किया तथा ऐसे नवाचारों को जीवन में आगे भी लगातार करते रहने हेतु प्रेरित किया।

